

اسلام یقینی طور پر سعادتوں اور خوش بختیوں کا پیغام لے کر آیا ہے۔ اسلام لوگوں کو بلاؤں میں گرفتار کرنے کے لئے ہرگز نہیں آیا ہے اور نہ اس لئے آیا ہے کہ لوگوں کو مشکلات کے پیچ و خم میں پھنسا دے۔ زندگی کے کسی شعبے میں کمزوری کا پہلو نہیں لایا ہے۔ انسانی خوش بختی میں بہت اہم رول ادا کرتا ہے اسلام نے انسان کی زندگی کو سعادت سے ہمکنار کرنے میں معمولی فروگذاشت بھی نہیں برتی ہے اور اپنی انہیں گونا گوں خصوصیات کی بنا پر کامل ترین مذہب ہے۔

اسلام اپنے اندر اتنی صلاحیت رکھتا ہے کہ موجودہ دور کی جملہ ضرورتوں کا مثبت جواب دے سکے۔ شادی بیاہ و تشکیل خانوادے سے متعلق قوانین، اسلام کے ان عظیم قوانین میں داخل ہیں جس کا جواب دنیا کا کوئی مذہب نہیں پیش کر سکا، کلیسا کا رویہ شادی بیاہ کے مسئلے میں اسلام کے بالکل خلاف ہے۔ اسلام جس قدر تشکیل خانوادے کو اہمیت دیتا ہے کلیسا ضرورت سے زیادہ سختی کر کے تشکیل خانوادے کو روکتا ہے۔ سابق عیسائیوں کی نظر میں مجرد ایک پسندیدہ اور شادی ایک نا پسندیدہ فعل تھا۔ دنیائے عیسائیت کے موجودہ رہبر بھی سابق لوگوں کی پیروی کر رہے ہیں۔ شہر ویٹیکن میں کچھ دنوں پہلے جو عظیم کانفرنس منعقد کی گئی تھی اس میں یہ مسئلہ بھی اٹھایا گیا اور طولانی بحث و مباحثہ و تبادل نظریات کے بعد مندرجہ ذیل نظریے کو قبول کیا گیا :

شادی بیاہ پہلے ہی کی طرح نا پسندیدہ فعل ہے اور کلیسا اس سلسلے میں کسی قسم کے در گذر کا قائل نہیں ہے۔ ! یہ بات بدیہی ہے کہ جب فطرت کے تقاضوں کے راستے میں رکاوٹیں پیدا کی جائیں گی اور اس فطری مطالبہ کا صحیح جواب نہ دیا جائے گا تو جنسی بے راہ روی کا ہونا ناگزیر ہو جائے گا۔ عیسائیت کا یہی غلط نظریہ دنیائے عیسائیت میں بہت سے مفسد اور جنسی بے راہ روی کا سبب بنا ہے کیونکہ عیسائیت کا آئیڈیا زندگی پر کسی قیمت پر منطبق نہیں ہوتا اور یہ نا قابل برداشت نظریہ جو لوگوں پر جبراً ٹھونسا جا رہا ہے بہتوں کے بس سے باہر ہے۔ اسی لئے بہت سے عیسائی، پنجرے سے بھاگنے والے پرندوں کی طرح عیسائیت کی ”شہوت کشی“ سے بھاگ کر بغیر سوچے سمجھے بے لگام شہوت کے راستے پر لگ جاتے ہیں اور اپنی آزادی کو ثابت کرنے کے لئے ہر چیز کو روند تے چلے جاتے ہیں۔ اسلام کا لوگوں کو ابتدائے بلوغ سے ہی شادی کی تشویق دلانا در حقیقت اس جنسی قوت سے استفادہ کرنے کی دلیل ہے لیکن اسی کے ساتھ اسلام حیوانوں کی طرح اس قوت سے لطف اندوز ہونے کو منع کرتا ہے اور ایسے طریقے پر آمادہ کرتا ہے جو انسان کے لائق و سزاوار ہو چونکہ بال بچوں سے محبت کرنا انسانی فطرت کا تقاضا ہے اور انسانی فطرت کے اندر جنسی قوت کا وجود بھی ایک واقعی چیز ہے لہذا اسلام اس کا اعتراف کرتا ہے اور اس قوت سے اخلاقی و قانونی حدود میں رہتے ہوئے بھر پور لطف اندوز ہونے کی اجازت دیتا ہے اور لوگوں کے لئے شادی بیاہ کو زینت تصور رکھتا ہے۔ اسلام میں جنسی خواہش کی بنیاد پریویوں کو دوست رکھنا اور اولاد سے محبت کرنا انسانوں کے لئے باعث زینت قرار دیا گیا ہے۔“ (۱)

چودہ سو سال پہلے اجتماعی ضرورتوں کی بناء پر آج کی موجودہ عالمگیر فحاشی و بد کاری کے خاتمے کے لئے اسلام نے نہایت ہی آسان و سادہ شرائط کے ساتھ متعہ کا قانون بنایا تھا اور اس طرح مفسد کا خاتمہ کر کے

بشریت کو فلاح و بہبود کی طرف دعوت دی تھی ۔

اسلام سے پہلے زمانہٴ جاہلیت میں دیگر نا شائستہ افعال کی طرح فحاشی اور نا مشروع جنسی روابط بھی ایک عام چیز تھی ، کھلے عام فحاشی کے اڈے بنائے گئے تھے ۔ پیغمبر اسلام نے اعمال و اخلاق و افکار کی اصلاح اور جنسی بے راہ روی کو روکنے کے لئے متعہ کا قانون بنایا اور اسی قانون کے زیر سایہ جنسی خواہش کو صحیح راستے پر لگایا ۔ رسول اسلام کی طرف سے ایک منادی کوچہ و بازار میں اعلان کر رہا تھا ، لوگو رسول خدا نے تمہارے لئے متعہ کو جائز قرار دیا ہے ۔ جنسی پیاس بجھانے کے لئے صحیح طریقوں کا استعمال کرو ، بد کاری و جنسی راہ روی کو چھوڑ دو ۔ (۲)

اس قانون کی بناء پر مرد و عورت نکاح دائمی کے بوجہ سے بچتے ہوئے محدود وقت کے لئے متعہ کر سکتے ہیں اور مدت کے ختم ہونے تک زوجیت کی رعایت کی جائے گی ۔

متعہ میں نہ تو توارث ہے اور نہ مرد، عورت کی خوراک ، پوشاک ، گھر کا ذمہ دار ہے لیکن حفاظت نفس کی خاطر نکاح دائمی کے جو اصول ہیں وہ سب متعہ پر لاگو ہیں ۔ متاعی عورت واقعاً مرد کی بیوی ہے اور زوجیت کے سارے احکام اس پر نافذ ہیں ۔ قرآن کہتا ہے : جن عورتوں سے متعہ کرو ان کا مہر ادا کرو ۔ (۳) دوسرے لفظوں میں یوں سمجھئے کہ اگر متعہ میں مدت معین نہ کی جائے تو وہ نکاح دائمی شمار ہو جائے گا جو ہمیشہ باقی رہے گا اور اس کو ختم کرنے کے لئے طلاق جیسی چیزوں کا سہارا لینا پڑے گا لیکن چونکہ اس کی مدت معین ہوتی ہے اس لئے اس کو متعہ کہا جاتا ہے ۔ نکاح و متعہ سے ہونے والی بیوی میں کوئی اصولی فرق نہیں ہے ۔ صرف اتنا فرق ہے کہ متعہ محدود وقت کے لئے ہوتا ہے اور نکاح غیر محدود وقت کے لئے ہوتا ہے ۔ اسی طرح نکاحی اور متاعی اولاد میں بھی کوئی فرق نہیں ہے ۔ نکاحی بچے کو جتنی قانونی ، شرعی رعایتیں حاصل ہیں وہ سب متاعی بچے کو بھی حاصل ہیں ۔

بد کاری کے عام ہونے کی ایک وجہ یہ بھی ہے کہ کچھ لوگ نکاح نہیں کر سکتے کیونکہ شادی کی ذمہ داریاں خصوصاً مالی پریشانی اور کمر توڑ خرچ ہر شخص کو تشکیل خانوادے کی اجازت نہیں دیتا اور یہ مسئلہ ہمیشہ سے رہا ہے ۔

اسی طرح تجارت ، دفاعی و نظامی مقاصد ، تحصیل علم ، تفریح اور اسی قسم کی مختلف چیزوں کی انجام دہی کے لئے انسان کو مسافرت کرنی پڑتی ہے اور وطن سے دور رہنا پڑتا ہے اور یہ چیز بھی یعنی سفر، زندگی کی ضروریات میں داخل ہے ۔ اب حالت سفر میں نکاح دائمی یا بال بچوں کو ہر موقع پر ساتھ لئے رہنا مسافرت اور اکثر مقامات پر شخصاً بہت ہی دشوار بلکہ نا ممکن ہے ۔ ایسے موقع پر متعہ کے علاوہ کوئی بھی حل نہیں ہے ۔ اس بات کو پیش نظر رکھ کر دیکھئے کہ عموماً طولانی سفر کرنے والے نوجوان افراد ہوتے ہیں جو بھر پور جوانی سے مالا مال ہیں اور جنسی خواہش ان کے یہاں عروج پر ہوتی ہے تو ایسی صورت میں متعہ کے علاوہ اس مسئلے کا کوئی اور حل ہے ؟

اسی لئے اگر نظم و ضبط کے ساتھ یہ اصلاحی و مرقی قانون عمل میں لایا جائے اور صحیح طریقے سے اس کو استعمال کیا جائے تو انحرافات اجتماعی اور فحشاء و مفسد کے خلاف بہترین ہتھیار ہے ۔ اور اس طرح فساد و جسم فروشی کو روکا جا سکتا ہے ، عمومی اخلاق بہتر ہو سکتے ہیں اور بہت سی عورتیں جن کا دامن آلودہ ہے نجات پا سکتی ہیں ۔

یہاں صحیح طریقے سے استعمال کی شرط اس لئے لگائی گئی ہے کہ کچھ نادان و آزاد لوگ اس قانون سے غلط فائدے حاصل کرنے لگے ہیں اور پھر مخالفین و کوتاہ نظروں کی اس مسئلے کے خلاف بے بنیاد قسم کی

تبلیغات نے مسئلے کی صورت ہی بدل دی ہے اور حقیقت کے بالکل بر خلاف اس کا تعارف کرایا ہے ، اگر متعہ کو ( جو ایک پاکیزہ شادی ہے ) گناہ کی اہمیت نہ سمجھنے والوں کے لئے استعمال کیا جائے تو صورت حال بالکل بدل سکتی ہے اور پھر قطعی طور پر جسم فروشی و بد کاری کو روکا جا سکتا ہے ۔

صرف متعہ ہی کے لئے یہ بات نہیں ہے کہ لوگ اس کا غلط استعمال کرتے ہیں بلکہ لوگ تو ہر چیز کو غلط استعمال کر سکتے ہیں ۔ ان باتوں کے لئے تہذیب روح اور لوگوں میں اخلاقی بلندی پیدا کرنے کی ضرورت ہے اور اسلام نے لوگوں کے اخلاقی فضائل کی طرف بہت زیادہ توجہ دی ہے ۔

ہر قانون کی خلاف ورزی کرنے پر کچھ نہ کچھ تادیب ہوتی ہے اس لئے قانون متعہ کے خلاف ورزی پر بھی تادیب ہونی چاہئے اور واقعی بات یہ ہے کہ بغیر تادیب کے متعہ کا فائدہ بھی حاصل نہ ہو سکے گا چونکہ یہ قانون اجتماع کے فائدے کے لئے ہے اس لئے مخالفت کی صورت میں حکومت کو دخل دینا چاہئے اور سر کشوں کو صحیح راستے کی طرف لگانا چاہئے تاکہ فردی و اجتماعی مصالح محفوظ رہ سکیں امام پنجم ریال نے حضرت علی ریال سے نقل فرمایا ہے : اگر خلیفہ دوم متعہ کو حرام نہ کرتے تو کمینہ و پست فطرت افراد کے علاوہ کوئی بھی شخص زنا کا ارتکاب نہ کرتا ۔ (۴)

علماء و دانش مندان سنی و شیعہ نے حضرت عمر کا جو قول نقل کیا ہے اس میں غور کرنے سے پتہ چلتا ہے کہ متعہ یقینی طور پر رسول خدا کے زمانے میں رائج تھا لیکن عمر نے نہ معلوم اسباب کی بناء پر اپنے دور خلافت میں یہ کہہ کر حرام قرار دے دیا : دو متعہ جو رسول خدا کے زمانے میں رائج و مرسوم تھے ، میں ان دونوں کو روکتا ہوں اور حرام کرتا ہوں جو بھی یہ کام کرے گا اس کو سزا دوں گا اور وہ دونوں متعہ ایک تو متعہ حج ہے اور دوسرا متعہ زنانہ ہے ۔ اس عبارت سے واضح ہے کہ عمر نے اپنی شخصی رائے سے متعہ کو حرام قرار دیا ۔ حالانکہ بہت سے اصحاب پیغمبر نے عمر کی بات پر کوئی اعتنا نہیں کیا اور برابر متعہ کو جائز و حلال سمجھتے رہے ۔ (۵)

آج کی دنیا میں ہر طرف فتنہ اور آزادی ہے اور عصمت و عفت کے خلاف رسالے ، روزنامے ، شہوت کو ابھارنے والی فلمیں ، سنیما ، اور غلط قسم کی باتوں کو نشر کرنے والے ریڈیو ، ٹیلی ویژن ، عورتوں کی نیم عریانی ، یہ ایسی چیزیں ہیں جو جوانوں کے اخلاق کو خراب کرنے والی ہیں ۔ پاک دامن جوان ایک بندگی میں پھنسے ہیں اسلامی قوانین سے ناواقف لوگ جو متعہ کے بارے میں غلط افواہیں پھیلاتے رہتے ہیں اور نا معقول قسم کا شور و غل کرتے رہتے ہیں اس مشکل کا کیا حل پیش کریں گے۔؟

کیا سارے جوان اپنے نفس پر کنٹرول کر لیں گے ؟ اور جوانی کی بد مستیوں کے سامنے سینہ سپر ہو سکیں گے ؟ نفس امارہ کو عقل کا تابع بنا سکیں گے ؟ چلئے تھوڑی دیر کے لئے ہم مان لیتے ہیں کہ سارے جوان اپنے نفس کو قابو میں کر لیں گے لیکن کیا اس سے مقصد خلقت فوت نہ ہو جائے گا ؟ کیونکہ نسل انسانی میں قلت پیدا ہو جائے گی نطفہ ہائے حیاتی بیکار ہو جائیں گے اور یہ سب روح اسلام کے منافی ہے کیونکہ قرآن مقدس نے اعلان کر دیا ہے : خداوند عالم نے دین اسلام میں دشوار اور نا قابل برداشت بوجہ تمہارے کندھوں پر نہیں ڈالا ہے ۔ (۶)

اب یہ سوال اٹھتا ہے کہ متعہ کو ختم کر کے کیا تمام بد اخلاقیوں کی اجازت دے دی جائے ؟ اور ان مفسد و بد بختیوں کو جو آج پورے معاشرے میں سرایت کر چکی ہیں اپنی تمام بے شرمیوں کے ساتھ رائج و عام کر دیا جائے ؟ تاکہ بشریت دریائے شہوت میں ڈوب جائے اور ایک عام ہرج و مرج پیدا ہو جائے ؟ قرآن کہتا ہے : کیا اچھی چیزوں کو چھوڑ کر بری باتوں کو اختیار کرو گے ۔ (۷)

یا پھر متعہ کے قانون کو رائج کر کے کروڑوں مطلقہ، بن بیاہی اور بیوہ عورتوں کو، جو پریشانی و عسرت کی زندگی بسر کر رہی ہیں، نجات دی جائے تاکہ ان کی زندگی کی گاڑی پھر راستے پر لگ جائے۔

چلئے ہم مانے لیتے ہیں کہ یہ عورتیں اپنی عسرت و تنگ دستی کا علاج کر سکتی ہیں لیکن کیا یہ اپنے باطنی احساسات اور روحانی جذبوں کی بھی تکمیل کر لیں گی؟ اور کیا مردوں کی طرف فطری میلان اور علاقہ و وابستگی کا صحیح جواب دیا جا سکتا ہے؟ اگر فطری احساسات، جنسی شہوت کا صحیح تدارک نہ کیا گیا تو بہت ممکن ہے اس کی وجہ سے عورتیں تباہی و بردباری اور آلودگی کے راستے پر لگ جائیں۔

آج مغربی ممالک میں عورتوں اور مردوں کے درمیان متعہ کی جگہ عملی طور پر نا جائز ”جنسی تعلقات“ نے لے رکھی ہے اور مغربی مفکرین اس وضع نکبت بار کے لئے ایک قانون کی ضرورت کا احساس کر رہے ہیں اور جواز متعہ کو معاشرے کے لئے ایک ضروری چیز سمجھنے لگے ہیں۔

انگریز فلسفی برٹرینڈ رسل (BERTRAND RUSSELL) لکھتا ہے: آج کی دنیا میں اجتماعی و اقتصادی مشکلات اور ضرورتوں نے ہمارے جوانوں کی شادی میں تاخیر پیدا کر دی ہے کیونکہ سودو سو سال پہلے ایک طالب علم اٹھارہ بیس سال کی عمر میں اپنی تعلیم مکمل کر کے عین عنفوان شباب میں شادی کے لئے تیار ہو جاتا تھا۔ بہت ایسے لوگ تھے جو تیس چالیس سال محنت کر کے کسی فن میں اکسپرٹ ہو کر شادی کرتے تھے لیکن آج کل بیس سال کے بعد (اگر اکسپرٹ ہو بھی گئے) تحصیل معاش کے چکر میں کافی وقت گزر جاتا ہے پھر شادی کی نوبت آتی ہے عموماً ۳۵ سال سے پہلے شادی بیاہ کی نوبت نہیں آتی، اسی لئے آج کل کے نوجوان تعلیم سے فراغت پانے کے بعد اور شادی کرنے کے وقت تک زندگی کا حصہ جو بہت ہی اہم ہوتا ہے مجبوراً جس طرح بھی ممکن ہو گزارتے ہیں۔ زندگی کے اس حصے سے کسی بھی قیمت پر چشم پوشی نہیں کی جا سکتی، اگر ہم اس کے لئے کوئی فکر نہ کریں گے تو نسل، اخلاق، معاشرتی اصول سب میں فساد پیدا ہو جائے گا اسی لئے کچھ کرنا چاہئے مگر کیا کریں؟ اس مشکل کا حل صرف یہ ہے کہ عمر کے اس حساس حصے کے لئے موقت شادی (متعہ) (لڑکیوں اور لڑکوں کے لئے) کو قانوناً تسلیم کیا جائے جو عائلی زندگی اور نکاح دائم کے مشکلات کی زیر باری سے محفوظ ہو اور نہ صرف مختلف غلط اعمال اور نامشروع افعال اور گناہ سے محفوظ رکھے بلکہ بہت سی بیماریوں سے بھی محفوظ رکھے۔

امریکہ یونیورسٹی کے استاد ویلیان وان لوم (VELYAN WAON LOME) تحریر کرتے ہیں کہ تجربے نے یہ بات ثابت کر دی ہے کہ نکاح کی عمر گزر جانے کے بعد مرد تازگی نشاط آور کی طرف مائل نہیں ہوتے اسی لئے جنسی انحرافات کی طرف مائل ہو جاتے ہیں۔

چنانچہ اعداد و شمار بتاتے ہیں ۳ سے ۶۵ فیصد شادی شدہ مرد اپنی بیویوں سے خیانت کرتے ہیں۔ (یہ بات مغربی ممالک کے لئے ہے)

اس جنسی بے راہ روی کو ختم کرنے کے لئے اور نکاح کے مصارف کو سبک و ہلکا کرنے کے لئے مخصوص شرائط کے ساتھ جس مدت تک میاں بیوی تیار ہوں، قانوناً بھی متعہ جائز ہونا چاہئے۔ (۸)

حوالے :

(۲) وسائل ابواب متعہ

(۳) سورہ نساء / آیت ۲۸

(۴) وسائل ابواب متعہ

(۵) مزید تفصیل کے لئے اہل سنت کی کتب تفسیر، فقہ، حدیث کا مطالعہ فرمائیے

(۶) سورہ حج آیت ۷۸

(۷) سورہ بقرہ آیت ۶۱

(۸) بہداشت ازدواج از نظر اسلام ص ۱۷۸